

AHBARIJIET

L-ahħar laqgħa tal-5 ta' Mejju bdiet b'purčissjoni qasira kif waslet Ġuża Mifsud; in-nisa, libsin libsa ċelesti kif qalet Ġuża li xtaqet il-Madonna, imxew wara l-bandalora tal-"Konsagrazzjoni" sa l-istatwa.

Minbarra l-bandalori u l-bandieri zghar li zejnu d-dawra kollha tal-Għalqa-santwarju, għogbuna l-hafna bozoz tal-elettriku, kollha kkuluriti, li xeghlu għall-ewwel darba f'dan il-post.

Min kien preżenti seta' jinduna bl-apparat ġdid tal-Loud Speakers, u li Ġuża kellha mikrofonu zghir imdendel ma' għonqha. Dan kien pass 'il quddiem.

Ninnotaw bi pjačir li l-folla li tiġi titlob fil-għalqa mbierka mill-Madonna, tikber dejjem, u li n-numru tal-irġiel jizdied kull darba.

Ix-xemx žiedet il-kontribut tagħha għal din l-okkażjoni meta fl-ahħar tal-laqgħa kulhadd stagħgeb bil-movimenti tagħha, u kif stajna nħarsu lejha mingħajr diffikultà, fsema bla shab!...

Punt importanti li semmiet Ġuża f'din il-laqgħa, kien il-fejqan tagħha stess kif rappurtat f'dan il-Fuljett.

GRAZZJI MAQLUGHA

Minn rapport ta' Ġuża Mifsud:

Fil-31 ta' Marzu 1990, Ġuża ħasset li kienet se tmut bil-qtugh ta' nifs li kellha; tant li baġtet għall-ġirien. Dawn, meta raw l-istat ta' Ġuża ċemplu għat-tabib. Fl-10.30 p.m. tant kellha qtugh ta' nifs li kienet se ċtempel lil sacerdot biex jiġi jtiha l-Grizma tal-morda. Hi bdiet titlob lill-Madonna biex tgħinha. Fil-ħin semgħet lehen il-Madonna li qaltilha biex thares lejn il-gradenza fejn kien hemm slixxun tal-ilma mbierek mill-Madonna. Ġuża xorbot minnu u n-nifs minnufih ġie għan-normal.

L-Erbgħa, 25 ta' April 1990, Ġuża kellha kuntatt mal-Madonna li tatha xi tagħrif fuq it-tbatijiet li kienet qed issofri minnhom. Ġuża rringrazzjat 'l Alla u qabdet il-kitla bil-mishun u t-thermos u kienet tiela' fil-kamra ta' fuq biex tkompli titlob u tfahħar 'l Alla. Fl-ahħar targa tfixklet u l-mishun waqa' fuq saqajha t-tnejn u nstamtet. Lehen il-Madonna qalilha biex ma tikkonfondix, għax kienet se tgħinha. Fil-fatt Ġuża ħaslet il-ferita bl-ilma fietel u għamlet fuqha ftit *terramycine* u l-uġigh kbir ta' ħruq għaddielha għal kollox u l-ħmura tas-samta għebet kważi għal kollox.

L-GHALQA-SANTWARJU FEJN ISIRU L-LAQGHAT TA' KULL KULL XAHAR.

Din l-għalqa tinsab il-Girgenti f'wied li hu "l-ghejra tal-widien". Ġuża tgħid li hawn hi rat 'il-Madonna hafna drabi u għalhekk semmiet l-istatwa li hemm fl-għalqa:

"Il-Madonna tal-Girgenti".



DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemmija hawn-hekk. Dan il-gudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 2

JITQASSAM BLA HLAS

MEJJU U ĠUNJU KHUR TA' TIFKIRIET SBIEH

Mejju jġib miegħu hafna ħsibijiet sbieħ. Id-devozzjoni tal-Madonna tinħass aktar f'dan ix-xahar bit-tiżjin ta' Statwa ta' Ommna Marija Santissima, fid-djar ta' hafna Maltin u bir-Rużarju ta' kuljum fil-familja miġbura madwar l-istatwa jew, fejn possibli, fil-knisja qabel il-quddies ta' filgħaxija.

Għalina li nattendu il-laqgħat ta' talb il-Girgenti, il-5 ta' Mejju fakkarna fl-ewwel pellegrinaġġ li sar 1986, mis-Siġġiewi għall-Girgenti meta l-istatwa tal-Madonna giet meħuda fil-għalqa tad-dehriet. Dan kien ir-raba' anniversarju.

Din is-sena Mejju hu xahar li Malta ma tinsieh qatt imħabba il-miġja tal-Papa fostna. Forsi hawn min jahseb li l-Papa ma jafx bil-Madonna tal-Konsagrazzjoni. Għal dawk li ma jafux, ngħidulhom li Ġuża baġhtitlu inkwadru kbir tal-Madonna permezz ta' Mons. Buontempo, xi snin ilu. Il-Papa wera l-ħajr tiegħu meta baġhat jirringrazzja lill-Monsinjur u lil Ġuża permezz tan-Nunzju Appostoliku.

Il-Papa Ġwanni Pawlu II hu magħruf għad-devozzjoni tiegħu lejn il-Madonna. Kulhadd jiftakar kif Marija Santissima ħelsitu kemm-il darba minn attentati ta' qtil. Jalla l-miġja tiegħu hawn Malta issaħħaħ il-Fidi tagħna u tagħmilna poplu wiehed mill-ġdid taħt il-mant tal-Omm tagħna lkoll, Marija Santissima.

Ġunju wkoll hu importanti għalina għax fit-8 tax-xahar jahbat it-tieni anniversarju tal-fenomini straordinarji tax-xemx li raw xi 300 ruħ li attendew għall-laqgħa ta' talb dakinhar, minkejja tat-temp ħażin. Għad niktbu aktar fit-tul fuq din il-grajja.

Ma ninsewx li kull ma tagħmel il-Madonna magħna hu biex aħna nersqu aktar qrib Ġesù, il-Feddej tagħna.

ID-“DEHRIET” TA’ MIN JEMMINHOM?

Kull meta ssir xi grajja li jkollha xejra ta' sopranaturali (bhal tixrid ta' dmugh minn ghajnejh statwa, rapporti ta' dehriet ta' xi qaddis jew ta' fenomini fis-sema) mill-ewwel wiehed jis-taqsi: “Xi tghid il-Knisja”.

Jehtieg li nifhmu li l-Knisja qatt ma tghaggel biex taghti l-apporvazzjoni taghha ghal dawn il-grajjiet (inkulzi dawk tal-Girgenti) u taghti aktar importanza ghall-hidma pastorali. Allura jaqbel li nimxu mad-direttivi li taghna t-teologu maghruf René Laurentin biex naraw jekk hemmx “kredibilita” jigifieri jekk dawn il-grajjiet jurux serjeta u li huma ta' min jemminhom sakemm l-Awtoritajiet jaghtu d-decizjoni taghhom.

Dawn huma l-kriterji:

1. Hemmx bizzejjed taghrif fuq dak li gara, ghall-gudizzju tal-Knisja.
2. Jekk il-messaggi u l-grajjiet in generali jaqblux f'kollox mal-Fidi u l-Morali tal-Knisja.
3. Jekk dawn il-grajjiet ghandhomx x'jaqsmu ma' Alla, ma' Kristu, mal-Vangleu, mal-qadi tad-dmirijiet lejn Alla u l-bnedmin, ghall-gid tal-Fidi, tas-sliem (felicità) u tal-paci.
4. Jekk hemmx sinjali li juru l-id ta' Alla: fejqan, konverzjonijiet, u mirakli ohra (bhaż-zifna tax-xemx f'Fatima) u fenomini ohra fis-sema.
5. X'jghidu l-esperti fuq is-sahha jew mard ta' min jara d-dehriet. Biss, hawn, wiehed ghandu jiftakar li Alla ghandu l-jedd li jinqeda b'min irid Hu.
6. Hu essenzjali li jkun hemm “frott tajjeb”. Id-dehriet, il-messaggi ghandhom ikollhom l-iskop li jservu ghall-gid ta' haddiehor u mhux biss ta' min jarahom.

7. Il-Knisja hi favur jew kontra?... Hi tkun zgur kontra jekk ikun hemm xi haga kontra l-Fidi jew il-Morali Kattolika.

Minbarra dan, ghandna nkunu nafu li “dehriet, apparizzjonijiet u fenomeni” ma jaqghux taht l-Infalibiltà tal-Knisja. Tista' temmen u tista' ma temminx fihom. Imma kwalunkwe decizjoni tal-Knisja rigward il-Fidi u l-Morali ghandha tigi obduta.

Fl-ahharnett nistaqsu: “Il-Knisja qatt cahdet jew ikkundannat il-Ġrajjiet tal-Girgenti?... QATT. Jghodd dak li tghid l-Awtorità u mhux il-gazzetti.

MA NIŻOLAWX IL-GIRGENTI - 1

Bil-“Ġrajjiet tal-Girgenti” ghandna nifhmu dak kollu li sehħ f'Wied il-Girgenti u d-dar stess ta' Ġuza Mifsud minn mindu din kellha l-ewwel kuntatt mal-Madonna, meta hi kellha hmistax-il sena w seba' xhur, jigifieri minn Awissu 1938.

Fil-fuljetti li ghad nohorgu, nippruvaw nuru kif dawn il-grajjiet jiffurmaw h'olqa, fkatina twila ta' dehriet ta' Ġesù, tal-Madonna u qaddisin ohra (lill-istess nies) dehriet imxerrdin mad-dinja kollha, dawn l-ahhar hamsin sena. Imma b'daqshekk ma rridu nghaddu l-ebda gudizzju fuq dak li jista' jkun hemm sopranaturali f'dawn il-grajjiet straordinari li hafna minnhom, dawk l-aktar qrib taghna, ghad mhumiex approvati ufficcjalment mill-Knisja.

Dehriet sal-1920

Fl-imghoddi mbiegħed insibu l-Madonna tidher lil Juan Diego f'Tepeyac, hdejn Guadalupe, fil-Messiku, fl-1531.

Imma, aktar qrib lejna, fl-ewwel minn sensiela ta' dehriet li saru aktar spissi, insibu lil Catherine Labouré tara l-Madonna kif tidher fid-domma mirakoluza. Dan gara f'Parigi fl-1830.

Wara din, kien f'La Salette li tlett itfal raw lill-Madonna fl-1846 u tnax-il sena aktar tard sehħet il-grajja l-aktar maghrufa fid-dinja, id-dehra tal-Madonna lil Bernadette, f' Lourdes, in-naħa t'isfel ta' Franza.

Waq t ghera bejn il-Ġermanja u Franza, fl-1871, il-Madonna dehret f'Pontmain theggeg lit-tfal li kienu jarawha, biex jitolbu ghall-waqfien tal-Gwerra, kif gara f'it wara u l-Ġermanijzi ma waslux sa dak ir-rahal.

Hawn Malta kulhadd sema' bil-Madonna ta' Pinu. Din id-darba, fl-1883, Karmni Grima semghet lill-Madonna ssejhilha imma ma rathix; hekk ukoll Frenç tal-Gharb. Kien aktar tard fil-hajja ta' Karmni, kif nafu mill-istqarrijiet taghha lill-konfessor Dun Anton Vella, li bejn Ġunju 1914 u Frar 1920 hi rat lill-Madonna xi seba' darbiet; Ġesù wkoll kien jidhrilha, u jwiegeb ghall-mistoqsijiet taghha.

Fl-istess žmien, jigifieri fl-1917, tlett itfal, (fosthom Lucija), raw lill-Madonna fir-rahal ta' Fatima, fil-Portugall. Illum, dan il-post sar centru ta' pellegrinaggi mid-dinja kollha. Safrattant ghaddew hafna snin qabel ma l-Knisja approvat ufficcjalment dawn id-dehriet.

Darb'ohra nghidu x'gara wara l-1920.

Ibaghtu l-korrespondenza taghkom - opinjonijiet - mistoqsijiet - grazzji maqlugħa - kontribuzzjonijiet ohra lil: “Lehen il-Girgenti”
c/o 16 St. James Str.,
Siggiewi.